

## Boaratátturin

Ein dekans svongd yvir Chamberlain kom  
mót árinum nítjanhundrað.  
Hann sat úti á eini fjallatrom  
so hálur sum nøkur flundra.  
So mjúkur og lánskur um heimin hann sá,  
hann vildi alt eta, fyri eygunum lá,  
fyrr skuldu kanónirnar dundra.

2. At metta tannmannin stóð ikki til,  
í hvat teir so fyri hann settu,  
bæði hold og hár, bæði indur og vil,  
bæði fólk og lond teir flettu.  
Teir fórdu úr Danimark egg og smør,  
rórdu saman við hveiti av Onglands jørð,  
tó fóldi hann sær ikki mettu.

3. Úr Kina te, úr Canada kóp,  
úr Kimberley diamantir,  
úr ymsum londum bæði skav og sóp  
- alt veiddu teir lika galantir -  
bæði India urtir og blámanna blóð  
og hvítинг úr Føroyum, men einki forsló,  
hvat veiddist um allar kantir.

4. Transvaal, Transvaal! Cecil Rhodes skar í,  
Transvaal, Transvaal mín vinur!  
Transvaal kann metta í langa tíð  
- sit nú ikki har so linur!  
Tí har eru skriður og gilini full,  
tað yður og raplar tað reina gull  
til guinea-ir og zechinir.

5. So samla teir saman í Onglandi fólk  
við spjøldrum, riflum og slíðra.  
Gott tvey hundrað túmund teir reka í bólk,  
mót Afrika teir so stýra.  
Teir Boar, sum eiga tað feita Transvaal,  
á teimum vilja vit gera gott kál,  
so fita vit okkum sum líra.

6. Nú eru liðin nett trý hundrað ár,  
síðan Boarnir landið bygdu,  
tann jørð hevur drukkið bæði blóð og tár,  
hvat land teir enn sær trygdu.  
Fyri Onglandi fingu teir ongastaðs frið;  
sum rovdjórið harða, ið ei gevur grið,  
teir Boarnar undan sær stygdu.

7. Í átjanhundrað og seks Capetown  
frá Boarnum teir tóku  
og rendu á teir John Bull og Klown,  
millum Hottintottar teir róku,  
og haðan til Kaffarnar í Natal  
og so til Oranje, men síðst til Transvaal,  
alt Boarnir undan óku.

8. Matabela-ríki hitt stóra har  
sum műrur mótt norði stendur,  
ei longur vegurin opin var.  
Sum seyður, ið saman er rendur,  
har Boarnir livdu í tvingsil og stríð,  
til Gladstone hin gamli slepti teim frí.  
Nú sakin alt annarleiðs vendir.

9. Nú skulu teir aftur í trælaband,  
tí Chamberlain gullið vil hava,  
sum Harrin legði í Boara land,  
tað Ongland vil undir seg grava.  
Bæði Jamison, Rhodes og Chamberlain  
teir brýggja og mjølva sum óðir menn,  
hvør mest kann undir seg skava.

10. Men ætlan kann bresta, og hon brast har,  
so lett skuldi ferðin ei ganga.  
Fyrst Tugela áin á vegnum var,  
um hana var ilt at ganga;  
hart Buller hann brølar mótt Spion Kop,  
men slapp ikki um tann fjallatopp,  
og Joubert lat seg ikki stanga.

11. Hin langi Methuen royndi við  
um Modder-ánnna at leypa,  
men hann fekk pokkurs afturstig,  
alt eingilsku blóðini reypa.  
Teir skotsku unglingsar herjaðu á,  
men mangur bar har ikki boðini frá,  
hvør fegin sítt lív vildi keypa.

12. Fyri hús og heim, fyri barn og vív  
og alt, hvat teir heilagt halda,  
teir fámentu Boarar verja sítt lív  
og føra ei verjuna fjalda;  
men ein móti tíggju nú árið í ring  
so væl hava vart seg blóðrodda sting',  
tað Albions unglingsar galda.

13. Gull altarin bognar av unglingsa blóð',  
tað fløðir um offurskálar.  
Um Chamberlain sjálvur við hornið stóð  
og taldi upp likam og sálir.  
Tað mátti væl rørt ein normalan mann,  
men einki sýnist at røra við hann,  
enn letist hann líka hálur.

14. Tað Gongurólvs- blóðið tað svíkur teg ei,  
tú Krüger í Boara-landi;  
væl er hon slitin tín æviskeið,  
tó harður hekk yvir tær vandi.  
Síðan Turkara-Hunnara-Vandalastrok  
hevur fáur í heiminum liðið slíkt ok,  
sum tú undir eingilskum bandi.

15. Sum tú titt fólk hevur liðið skarpt,  
men fosturlandsalskurin brennur,  
við mansins lið stríðist konan hart,  
hvar blóðið á vøllunum rennur.  
Fyrr letur hon kúlurnar bora sín barm,  
enn hon vil lata so hefta sín arm,  
tí Albions bandið hon kennir.

16. Hvati Leonidas áður gav fyri sítt land,  
nú Boarnir gera hareftir;  
men Ongland tað loysir hvørt posaband,  
so gullið á altarin dettur:  
milliardir av krónum og túsundtals mans  
góðviljugir ofra, men geva ei ans,  
hví Chamberlain ikki fæst mettur.

J. P. Gregoriussen (Jóan Petur uppi í Trø, Kvívík), 16.10.1900, í Fuglaframa. Tátturin er ein viðmerking til Boarakríggið, sum var millum Bretland og tær báar boararepublikkirnar Transvaal og Oranje frístatin. Kríðið var frá 1899 til 1902, og Bretland, sum var nógvar ferðir sterkari, vann, men eftir ógvuliga hart stríð. jd.